

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత

లోకపాలసభాఖ్యానాహ్వాయ పర్వణి అష్టమోఽ ధ్యాయః

నారద ఉవాచ

చతురశ్వస్సదస్యోర్మిః కార్తవీర్యశ్చ పార్థివః ।

భరతస్సురధశ్చైవ సునీథో నిశతో నలః ॥ 8-11 ॥

దివోదాసశ్చ సుమనా అంబరీషో భగీరథః ।

వ్యశ్వస్సదశ్వో వధ్యశ్వః పృథువేగః పృథుశ్రవాః ॥ 8-12 ॥

పృషదశ్వో వసుమనాః క్షుపశ్చ సుమహాబలః ।

రుషద్రుర్షుషసేనశ్చ పురుకుత్సో ధ్వజీ రథీ ॥ 8-13 ॥

ఆర్ష్ణిషేణో దిలీపశ్చ మహాత్మా చాప్యశీనరః ।

భౌశీనరిః పుండరీకః శర్యాతిశ్శరభశ్శుచిః ॥ 8-14 ॥

అంగోఽ రిష్టశ్చ వేనశ్చ దుష్యంతస్సుంజయో జయః ।

భాంగాసురిస్సునీధశ్చ నిషధోఽ ధ వహీనరః ॥ 8-15 ॥

కరంధమో బాహ్లికశ్చ సుద్యుమ్నో బలవాన్ మధుః ।

ఐలో మరుత్తశ్చ తథా బలవాన్ పృథివీపతిః ॥ 8-16 ॥

కపోతరోమా తృణకః సహదేవార్జునౌ తథా ।

వ్యశ్వః సాశ్వః కృశాశ్వశ్చ శశబిందుశ్చ పార్థివః ॥ 8-17 ॥

రాజా దాశరథిశ్చైవ లక్ష్మణోఽ ధ ప్రతర్దనః ।

అలర్కః కక్షసేనశ్చ గయో గౌరాశ్వ ఏవ చ ॥ 8-18 ॥

జామదగ్న్యశ్చ రామశ్చ నాభాగసగరౌ తథా ।

భూరిద్యుమ్నో మహాశ్వశ్చ పృథాశ్వో జనకస్తథా ॥ 8-19 ॥

రాజా వైన్యో వారిసేనః పురుజిత్ జనమేజయః ।

బ్రహ్మదత్తస్త్రిగర్తిశ్చ రాజోపరిచరస్తథా ॥ 8-20 ॥

ఇంద్రద్యుమ్నో భీమజానుః గౌరప్యస్థోఽ నఘో లయః ।

పద్మోఽ ధ ముచుకుందశ్చ భూరిద్యుమ్నుః ప్రసేనజిత్ ॥ 8-21 ॥

అరిష్టనేమిః సుద్యుమ్నః పృథులాశ్వోఽష్టకస్తథా ।

శతం మత్య్వా నృపతయః శతం నీపాశ్శతం గయాః ॥ 8-22 ॥

ధృతరాష్ట్రాశ్చైకశతమ్ అశీతిర్జనమేజయాః ।

శతం చ బ్రహ్మదత్తానాం వీరిణామీరిణాం శతం ॥ 8-23 ॥

భీష్మాణాం ద్వే శతేఽప్యత్ర భీమానాం తు తథా శతం ।

శతం చ ప్రతివింధ్యానాం శతం నాగాః శతం హయాః ॥ 8-24 ॥

పలాశానాం శతం జ్ఞేయం శతం కాశకుశాదయః ।

శాంతనుశ్చైవ రాజేంద్ర పాండుశ్చైవ పితా తవ ॥ 8-25 ॥

ఉశంగవశ్శతరథః దేవరాజో జయద్రథః ।

వృషదర్భశ్చ రాజర్షిః బుద్ధిమాన్ సహమంత్రిభిః ॥ 8-26 ॥

అథాపరే సహస్రాణి యే గతాశ్శశబిందవః ।

ఇష్ట్యాఽశ్వమేధైర్బహుభిః మహద్భిర్భూరిదక్షిణైః ॥ 8-27 ॥

ఏతే రాజర్షయః పుణ్యాః కీర్తిమంతో బహుశ్రుతాః ।

తస్యాం సభాయాం రాజేంద్ర వైవస్వతముపాసతే ॥ 8-28 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి అష్టమాధ్యాయే అష్టాదశశ్లోకాః



సూభాషితమ్

రేతో ధాతుర్వటకణికా ఘృతధూమాధివాసనమ్ ।

జాతిస్పృతిరయస్కాంతః సూర్యకాంతోఽంబుభక్షణమ్ ॥

ప్రేత్య భూతాప్యయశ్చైవ దేవతాభ్యుపయాచనమ్ ।

మృతే కర్మనివృత్తిశ్చ ప్రమాణమితి నిశ్చయః ॥

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

